

سوشلزم

پاکستان پر تسلط کا نیا دعویدار!

از جناب نعیم صدیقی صاحب

ایک ملک و قوم کے لیے اس سے زیادہ تشویشناک صورت حال کوئی نہیں ہو سکتی کہ بیس ایکس برس گزر جانے پر بھی کچھ لوگ باریا ریہ بحث اٹھانے کی کوشش کرتے رہیں کہ اس کی بنیاد کس نظریہ حیات پر ہے، اور اس میں کونسا نظام چلنا چاہیے۔ مملکت کی بنیادوں کے ساتھ اس دل لگی کارواں کوئی ایسا شخص نہیں ہو سکتا جو ملک کا سچا ہی خواہ مو۔

صورت یہ نہیں ہے کہ پہلے سے ہمارے سامنے کوئی تصور موجود نہ ہو، اور ایک ذہنی خلا پایا جاتا ہو، اور اب مختلف نظریات ابھرا بھر کے آئیں اور اپنی اپنی جگہ اس خداداد کو بھرنے کی کوشش کریں۔ ایسی صورت یہاں بہرگز نہیں ہے۔

آپ کا اگر حافظہ ساتھ دے! اگر آپ کا حافظہ ساتھ دے تو سلسلہ واقعات یہ ہے کہ تشکیل پاکستان جس تحریک کے تحت ہوئی اس نے اسلامی مملکت بنانے اور اسلامی تہذیب کو قائم کرنے کے وعدے پر عوام کو اپنے ساتھ لیا اور ان کو سرگرم عمل کیا۔ اس تحریک کے قائدین — قائد اعظم سے لے کر تمام بڑے اور چھوٹے، مرکزی اور علاقائی لیڈروں تک —

نے اسلامی حکومت قائم کرنے کے بار بار اعلانات کیے اور قراردادیں پاس کیں۔ پھر انہی اعلانات کو دستوری شکل دینے کے کام میں جب سیکورز و سہیت کے ایک قلیل گروہ نے اندر ہی اندر کاؤٹیں پیدا کیں اور قوم کے اس اہم ترین بنیادی مسئلے کو التوا میں ڈالا تو اپریل ۱۹۴۷ء سے یہ مطالبہ ابھرا کہ دستور ساز اسمبلی اسلامی اصولوں پر دستور بنانے

کا آئینی فیصلہ کرے۔ یہ مطالبہ قومی امنگوں سے ہم آہنگ ہونے کی وجہ سے آہستہ آہستہ ایک ہمہ گیر تحریک میں بدل گیا جس کے نتیجے میں پاک دستور نے ۱۲ مارچ ۱۹۴۹ء کو قرارداد مقاصد پاس کر کے خدا کی حاکمیت اور قانون شریعت و دستور کا اصل الاصول قرار دیا۔ پھر قوم کے تمام فرقوں کے اسم علماء نے جنوری ۱۹۵۱ء میں اسلامی دستور کے لیے ۲۲ اصول

بالاتفاق طے کر دیئے۔ اس کے بعد ۲۳ مارچ ۱۹۵۶ء کو قراردادِ مقاصد پر مبنی دستور پاس کیا گیا۔ بعد میں اگرچہ جمہوری طریقے سے بنے ہوئے اس دستور کو برطرف کر کے مارشل لا لگوا دیا گیا اور نئی طاقت نے نئے ماحول میں اپنی مرضی کا دستور نافذ کر دیا۔ لیکن اس نئے دستور میں بھی قوم کے اجتماعی عقیدہ کے مطابق اسلامی اصول و مقاصد کو اسی طرح برقرار رکھا گیا اور مملکت کا نام بھی اسلامی جمہوریہ پاکستان طے کیا گیا جس طرح دستور ۱۹۷۳ء میں تھا۔

یہ مذاق نہیں چل سکتا! | اب یہ ایک عجیب صورتِ حال ہے کہ ایک طرف بار بار اسلام کا نام لیا جاتا ہے اور ملک کو اسلامی ملک کہا جاتا ہے، اور دوسری طرف ایک عنصر بار بار اسلام کے مقابل میں ایک دوسرا نظریہ لالا کے عوام کو الجھن میں اتاتا ہے کہ گویا ابھی ملک و قوم کے نظریہ حیات کا سوال حل طلب ہے، اور کوئی چیز کبھی طے ہی نہیں کی گئی۔ گویا قومی زندگی کا نہایت ہی اہم معاملہ سرے سے کوئی اہم معاملہ نہیں ہے، بلکہ ایک مذاق ہے یہ مذاق بیس سال سے ایک عنصر جاری رکھے ہوئے ہے۔ کبھی وہ دب جاتا ہے اور اس کی لے باکل دھیمی پڑ جاتی ہے، اور کبھی وہ یکایک سر اُٹھاتا ہے اور زیادہ زور سے نعرہ لگاتا ہے۔ لیکن اہل پاکستان اپنے دین اور اپنی مملکت کی طے شدہ دستوری بنیادوں کے خلاف روز روز کے اس مذاق کے روادار نہیں ہو سکتے۔

دو ٹوک بات | سیدھی سیدھی دو ٹوک بات یہ ہے کہ پاکستان میں اسلام اور سوشلزم دو برابر کے مدعی نہیں ہیں۔ یہ دونوں مساوی بنیاد پر ایک دوسرے کے تدمقابل قرار نہیں دیتے جاسکتے۔ صحیح پوزیشن یہ نہیں ہے کہ ملک نہ اسلام کا تھا نہ سوشلزم کا، اور قوم کو اب یہ فیصلہ کرنا ہو کہ وہ اسلام چاہتی ہے یا سوشلزم، اور اس معاملہ میں دونوں کا دعویٰ مساوی حیثیت رکھتا ہو۔ بلکہ صحیح پوزیشن یہ ہے کہ ملک اسلام کا ہے، اسی کے نام پر بنا ہے۔ اسی کی خاطر مینڈا اور انگریزوں سے لڑ کر یہ الگ ملک بنایا گیا ہے، اور اب سوشلزم یہ دعویٰ لے کر سامنے آیا ہے کہ اس ملک کو اسلامی مملکت کے بجائے سوشلسٹ ملک بنایا جاتے۔ معاملے کی اس نوعیت کو پروپگنڈا کی وصول اڑا کر دھندلانے کی کوشش کی جا رہی ہے اور اسے اس شکل میں پیش کیا جا رہا ہے کہ گویا پاکستانی قوم کو اب اسلام اور سوشلزم میں سے کسی ایک کا انتخاب کرنا ہے۔

تشکیل پاکستان کی وجہ کیا تھی | ایسا بے جا سوال اٹھا کر جو لوگ مملکت کی اصولی بنیادوں پر بار بار مزہیں کھا رہے ہیں، وہ درحقیقت تاریخ کو جھٹلا رہے ہیں۔ پاکستان ہرگز اس بنیاد پر نہیں بنا تھا کہ ہندوستان سے علیحدگی چاہئے

و اے مسلمان سوشلزم قائم کرنا چاہتے تھے، اور بھارت کا ہندو اس میں فراہم تھا۔ نہ ہندو مسلم کشمکش کی ساری تاریخ اس
محد پر گھوم رہی تھی کہ مسلمانوں کا نصب العین سوشلسٹ نظام کا قیام تھا اور ہندو کو سوشلسٹ نظام سے سخت عناد
تھا، اس لیے مجبوراً علیحدگی کا فیصلہ کرنا پڑا۔

سارا حجبگرا تو اسلام کی بنیاد پر ہوا تھا۔ مسلمان اسلامی نظام حیات اور اسلامی تہذیب کو نشوونما دینا چاہتے
تھے، اور بھارت کے ہندو انہیں اس کا موقع دینے کے لیے تیار نہ تھے، بلکہ ان کے منصوبے یہ تھے کہ مسلمانوں کے
رہے ہے جداگانہ مذہبی و تہذیبی وجود کو ختم کر کے انہیں متحدہ قومیت کا جزو بنادین بنا لیں۔

کشمکش اور قربانی کس کے نام پر؟ یہ وہ کشمکش تھی جس کے نتیجے میں، پاکستان بنا، اور اس کی بھاری قیمت مسلم عوام نے
خدا اور رسول اور ان کے دین کی خاطر اپنی لاکھوں لاشوں اور بے شمار عصمتوں اور گراں بہا جامدادوں کی شکل میں ادا کی۔
کیا آج سوشلزم کا کوئی علمبردار یہ بتا سکتا ہے کہ تشکیل پاکستان کے شہداء اور مصیبت زدگان میں کتنے تھے جنہوں
نے اپنے خدا اور دین کے لیے نہیں بلکہ سوشلزم کی خاطر قربانیاں دی تھیں؟ پاکستان کا مطلب کیا؟ لا الہ الا اللہ
پکار کر طرح طرح کی آفات کو لبیک کہنے والوں میں، یا ان کے مقابلے میں کتنے فیصدی تھے وہ لوگ جنہوں نے اپنے
اس نعرے پر جان اور مال اور عصمت اور ناموس کی قربانیاں دی ہوں کہ پاکستان کا مطلب کیا۔ سوشلزم؟
کیا ایسے لوگ ایک فی ہزار، بلکہ ایک فی لاکھ بھی تاریخ کے ریکارڈ میں سے نکال کے سامنے لا سکتے ہیں؟
کوئی ایک موت بھی ایسی ہے جو تحریک پاکستان میں سوشلزم کے نام پر ہوئی ہو، اور مرنے والے نے کلمہ طیبہ پڑھنے
کی جگہ اس اعلان پر دم توڑا ہو کہ میں سوشلزم کی خاطر مر رہا ہوں، یا ایسے پاکستان کی خاطر جان دے رہا ہوں
جس کا مقصد سوشلسٹ نظام کا قیام ہے؟

مشکلات سے فائدہ اٹھا کر ایک قوم کی قوم اپنے سے بڑی قوم سے سیاسی لڑائی لڑ کر اور بے اندازہ قربانیاں
اس مقصد کے لیے دے کر بڑے ارمانوں کے ساتھ ایک مملکت کی تشکیل کرتی ہے کہ اس میں اس کا اپنا نظریہ حیات
صوبہ آرا ہوگا اور آزادی پانے کے بعد وہ اس میں اپنے عقیدے کے مطابق نظام زندگی کی تعمیر کسی رکاوٹ کے بغیر
کر سکے گی۔ لیکن اسی قوم کے اندر سے ایک عنصر ایک دوسرا نظریہ حیات کے کراٹھ کھڑا ہوتا ہے جس کے کسی ایک فرد
کا بھی اس ساری لڑائی میں بحیثیت علمبردار اشتراکیت کوئی حصہ نہ تھا۔ یہ سب کچھ کس لیے ہے؟ آخر اس کی وجہ اس کے

سوا اور کیل ہے کہ اس قوم کو سیاسی اور اقتصادی مشکلات میں مبتلا پا کر کچھ لوگ اس کی مخلصانہ مدد کرنے کے بجائے اس کی مشکلات سے فائدہ اٹھا کر اس کے محبوب نصب العین کی ٹریں کھودنا چاہتے ہیں، وہ اس سے اس کا دین چھین لینا چاہتے ہیں۔ وہ اس سے اس کے صدیوں کے خواب اور رمان لوٹ لینا چاہتے ہیں۔ وہ اس کے گھر زبردستی کا قبضہ جملنے کے لیے پروپیگنڈا کی مہم اٹھاتے ہیں۔

کانگریس والی چال | اس وقت ہمارے ہاں ایک گروہ ایسا ہے جس میں کچھ لوگ دانستہ سازش کے تحت اور کچھ لوگ سادہ لوحی کے تحت یہ صدا بلند کرتے ہیں کہ:

”اس وقت جبکہ آمریت کے خلاف جدوجہد کی جا رہی ہے، اس جھگڑے کو پیچھے ڈال دینا

چاہیے کہ یہاں اسلامی نظام چلے گا یا سوشلسٹ نظام اپنے آمریت کو ہٹا کر جمہوریت قائم کر لی جائے،

پھر قوم سے یہ سوال طے کرایا جاسکتا ہے کہ وہ دونوں میں سے کس نظام کو پسند کرتی ہے؟“

یہ نصیحت بالکل اسی طرح کی ہے جس طرح آزادی سے پہلے کانگریسی نیشنلسٹ حلقے مسلمانوں کو بدلا بھلا کر

اس بات پر راضی کرنے کی کوشش کرتے تھے کہ پہلے ہندو مسلم امتیاز کو درکنار رکھ کر انگریز کے خلاف لڑائی لڑی

جائے، پھر جب آزادی مل جائے گی تو اس وقت اسلام کے متعلق طے کرنے رہیں گے کہ مستقبل میں مسلمانوں کو اپنے

دین کے نشوونما کے لیے کیا امکانات حاصل ہو سکتے ہیں۔ اس خوبصورت اور مغالطہ انگیز پروپیگنڈے سے کانگریسی

ہندوؤں کا نشانہ تھا کہ ایک طرف وہ اپنی مضبوط سیاسی و اقتصادی پوزیشن کو مضبوط تر کرنے جا میں اور اپنے بظاہر

سیکولر اور باطن پر اچھین سے کے رجحانات کی ٹریں گہری کرتے جا میں اور دوسری طرف بھلا بھلا مسلمان پورے انخلا سے واپس آئے

ساتھ انگریز کے خلاف متحدہ لڑائی لڑتا رہے۔ مسلمان عوام کی اکثریت نے اپنے ذی شعور دینی رہنماؤں اور سیاسی لیڈروں

کی رہنمائی میں نیشنلسٹ مسلمانوں کے اس کانگریسی فریب کو رد کر دیا، کیونکہ ان پر یہ بات واضح ہو گئی تھی کہ آزادی ملنے

کے بعد متحدہ قومیت کے پردے میں جب ایک بار ہندو اکثریت ملک پر پورا تسلط جمائے گی تو پھر اسلام کے لیے

ان سے لڑائی لڑنے کی گنجائش کہاں رہے گی؟ چنانچہ اب دیکھ لیجیے کہ آزادی ملنے کے بعد سے اب تک ہندوستان

میں عام مسلمانوں پر تو جو کچھ گزری سو گزری۔ کتر سے کتر کانگریسی اور نیشنلسٹ رہنما تک وہاں کیا کچھ ٹھگت رہے ہیں۔

آزادی کے لیے غیر مشروط اتحاد کے علمبردار علماء اسلام کی لڑائی لڑنے کے لیے کیا وہاں کوئی ادنیٰ سا راستہ بھی پار چھین؟

آمرت دشمنی کی آڑ میں اٹھیک وہی بات آج ہم سے یہاں کہی جا رہی ہے اور وہی چال یہاں بھی چلی جا رہی ہے۔ یعنی یہ کہ ہم عام مسلمان اور ہمارے علماء و حضرات تو سوشلزم سے دوستی گانٹھ کر آمرتیت سے لڑنے میں مصروف ہو جائیں اور سوشلزم کے علمبردار آمرتیت سے لڑائی کے ساتھ ساتھ اپنی نظریاتی بنیادوں کو بھی مضبوط کرنے چلے جائیں اور اپنے پروپیگنڈے کا طوفان اتنے زور سے اٹھاتے رہیں کہ جب آمرتیت سے نجات کا وقت آئے تو پاکستان کا مطلب لا الہ الا اللہ کے بجائے سوشلزم بن کر رہ جائے۔ اس کے بعد اگر مسلمان اسلام کا سوال اٹھائیں تو ان کو جواب ملے کہ مذہب تو اخیون ہے، اور جو لوگ مذہب کا نام لیتے ہیں وہ سامراجیوں اور سرمایہ داروں کے پٹھو ہونے کی وجہ سے گردن زدنی ہیں۔

سوشلسٹ عنصر کی چال | اس وقت پاکستان کا سوشلسٹ عنصر کے بڑھنے کے لیے سخت بیقرار ہے، کیونکہ ایک طرف اسے اپنے مقصد کے لیے اضطراب زدہ عوام اس طرح دکھائی دیتے ہیں جیسے ننگاری کے سامنے وافر شکار آجاتا ہے، اور دوسری طرف انہیں ایسی تنظیمیں بین الاقوامی طاقتوں کی سرپرستی حاصل ہے جن کی سرحدیں عین ہماری سرحدوں سے متصل واقع ہیں۔ ان دو وجوہات وہ اپنے لیے موجودہ موقع کو بڑا زبردستی موقع سمجھتے ہیں۔ لیکن ان کی مشکل یہ ہے کہ وہ اپنی قلیل سی تعداد کے ساتھ جب بھی اپنی الگ حیثیت میں ملک کے عوام کے سامنے آنے کی کوشش کرتے ہیں تو ان کی بات نبتی نہیں۔ ان حالات میں ان کی تمام تر کوشش یہ ہے کہ ان کو کسی نہ کسی سیاسی و مذہبی عنصر کی پناہ مل جائے جس میں گھل مل کر وہ براہ راست عوام کی صفوں میں اپنا راستہ بنا سکیں۔ اس غرض کے لیے وہ جمہوریت پسند سیاسی جماعتوں میں بھی گھس رہے ہیں اور ایک خاص مذہبی گروہ کو بھی اپنا آلہ کار بنا رہے ہیں تاکہ مسلمانوں کو یہ اطمینان دلایا جاسکے کہ اسلام اور سوشلزم میں کوئی اختلاف نہیں ہے۔ لیکن جن دینی و سیاسی جماعتوں کو انہوں نے تاکا ہے، وہ اگر بصیرت مند ہوں تو وہ ان کو اپنا کندھا پیش کریں گی، اور نہ انہیں سوشلزم کے پروپیگنڈے کی بندوق چلانے کا موقع دیں گی۔ البتہ اگر انہوں نے کمزوری یا بھولپن کا ثبوت دیا تو یہ تیز طرار اور جارحیت فراج گروہ ان کے کندھوں پر صرف اپنی بندوق ہی نہیں رکھے گا بلکہ ان پر سوار ہو جائے گا۔ یہ ہے وہ منصوبہ جس کے تحت آج ہم سے کہا جا رہا ہے کہ آمرتیت کے خلاف جدوجہد کرتے ہوئے اسلام کا سوال بیچ میں نہ لایا جائے، اور پھر بیچ کے کچھ بھولے بھالے دانشور بھی بول اٹھتے ہیں کہ ہاں بھائی بتا

تو ٹھیک ہے، فی الحال اسلام اور سوشلزم دونوں کو الگ رکھ دیا جائے۔ بس امریت کے خلاف متحدہ محاذ بن جانا چاہیے مگر یہ منطق بالکل غلط ہے!

دونوں کی پوزیشن ایک سی نہیں ہے | آخر یہ کیسے ممکن ہے کہ اسلام اور سوشلزم دونوں کو ایک سطح پر لا کر یہاں برابر کی حیثیت دے دی جائے؟ صورت واقعہ یہ ہے کہ پاکستان اسلام کا ملک ہے اور سوشلزم ایک نئے مدی کی حیثیت سے اٹھ کر یہ دعویٰ کرتا ہے کہ یہ ملک میرا ہے یا میرا ہونا چاہیے۔ یہ بالکل ایسا ہی ہے جیسے کوئی شخص ایک مکان کا مالک ہو، اور ہمیشہ سے اس کی ملکیت مسلم حلی آرہی ہو، اور ایک دن اچانک وہ دیکھے کہ اس کے مکان کا ایک نیا دعویٰ وار سامنے آ گیا ہے اور کہتا ہے کہ یہ مکان میرا ہے، آپ یہاں سے تشریف لے جائیے۔

ایسی صورت میں جو لوگ اسلام اور سوشلزم دونوں کو ایک سطح پر رکھ کر یہ کہتے ہیں کہ یہ فیصلہ آگے چل کر اس ملک کے باشندوں کو کرنا ہوگا کہ آیا پاکستان کو اپنی اصل اسلامی بنیاد پر چلنا ہے یا انٹراکٹ کے پیچھے جانا ہے، وہ نہایت غیر معقول بات کہتے ہیں۔ ان کی یہ بات اتنی ہی نامعقول ہے جتنی اصل مالک مکان اور ایک جعلی دعویٰ دار کو برابر کا درجہ دینے کی بات نامعقول ہے۔ دراصل پاکستان کے مسلمانوں کو فیصلہ یہ نہیں کرنا ہے کہ یہاں انٹراکٹ چلے گی یا اسلام، بلکہ فیصلہ یہ کرنا ہے کہ جس ملک کو انہوں نے ٹریڈ کرنا اسلام کے لیے حاصل کیا ہے اس میں وہ انٹراکٹ کے علمبرداروں کو برداشت بھی کریں یا نہیں۔

نئے جعلی دعویٰ دار کی مزاحمت | علیٰ نذا القیاس جو لوگ یہاں اسلام کے مقابلے میں سوشلزم کے دعویٰ کی فرحت کر رہے ہیں ان کی صحیح پوزیشن کو بھی اچھی طرح سمجھ لینا چاہیے۔ ان کی پوزیشن یہ نہیں ہے کہ ایک دعویٰ ان کا ہے اور ایک دعویٰ ان کے مقابل کا۔ درحقیقت وہ ایسی حالت میں ایک ناجائز وغیر مستحق دعویٰ دار، یا صحیح الفاظ میں جھوٹے مدعی کا مقابلہ کر رہے ہیں جبکہ وہ مدعی شور مچا چکا، اپنے حمایتیوں سے نعرے لگوا لگوا کر، اور اصل مالک کے ساتھیوں میں سادہ لوح لوگوں کو فریب دے دے کر آہستہ آہستہ مکان پر قبضہ کرنے کی تیاریاں کر رہا ہے۔ کوئی معقول آدمی ان دونوں کو ایک درجے میں رکھ کر یہ نصیحت نہیں کر سکتا کہ دیکھو بھئی، چھوٹی چھوٹی باتوں پر فی الحال جھگڑنا ٹھیک نہیں ہے۔ اس وقت جو شخص یہ نصیحت کرتا ہے وہ ملک و قوم کے مسئلہ نظر ثانی کے مقابلے میں دانستہ یا ناوانستہ ایک جعلی دعویٰ دار کی مدد کرتا ہے۔ سیدھی بات یہ ہے کہ امریت کے خلاف بحالی جہت

کی جدوجہد کرنے کے لیے سوشلسٹ حضرات آنا چاہیں تو خوشی سے آئیں، مگر اپنے ناجائزہ کلیم (CLAIM) کو بلائے طاق رکھ کر آئیں۔ ورنہ مسلمانوں کو اول قدم ہی پر انہیں یہ صاف صاف بتا دینا ہو گا کہ وہ سوشلزم کے لیے ان کے دعوے کو بالکل ناجائز سمجھتے ہیں اور بحالی جمہوریت کی جدوجہد میں ان کے تعاون کی یہ قیمت ادا کرنے کے لیے تیار نہیں ہیں کہ وہ ان کے اس کاروبار کو یہاں چلنے دیں۔

سوشلزم کے مختلف ترجمان | پاکستان کا اسلامی تصور رکھنے والے عوام جب یہ باتنا چاہتے ہیں کہ یہاں سوشلزم کا ترجمان آخر ہے کون اور اس کا دعویٰ کیا ہے تو انہیں ایک ترجمان سے نہیں بلکہ مختلف ترجمانوں سے سابقہ پیش آتا ہے، اور ان میں سے ہر ایک اپنی اپنی الگ بویاں بولتا ہے۔

ان میں اگر اتفاق ہے تو صرف اس ایک مقصد پر کہ پاکستان کی طے شدہ اسلامی بنیادوں کو مضرت لزل کر دیا جائے ان میں سے دو گروہ تو ایسے ہیں جو خالص سوشلسٹ نظام چاہتے ہیں اور اسلام کا نام تک نہیں لیتے، بلکہ ان میں سے ایک کے ایک مشہور رہنما نے تو صاف صاف کہہ بھی دیا ہے کہ بحالی جمہوریت کے بعد قوم فیصلہ کرے گی کہ وہ اسلام چاہتی ہے یا سوشلزم۔

لیکن ان کے درمیان یہ اختلاف اب معلوم عوام ہو چکا ہے کہ ایک کا رخ چین کی طرف ہے اور دوسرے کا رخ ماسکو کی طرف۔ اس کے معنی یہ ہیں کہ اگر خدا نخواستہ قوم نے سوشلزم کی راہ اختیار کی بھی تو اسے ایک راستہ نہیں ملے گا بلکہ ایک دورا با اس کے سامنے آئے گا اور اسے پھر اس سوال سے دوچار ہونا پڑے گا کہ پکننگ کی طرف جائے یا ماسکو کی طرف۔

اس کے بعد سوشلزم کی علمبردار ایک اور پارٹی ہمارے سامنے آتی ہے جس نے یہ نعرہ بلند کیا ہے کہ:

”ہمارا مذہب اسلام۔ ہمارا معاشی پروگرام سوشلزم۔ ہمارا سیاسی نظام جمہوریت“

یہ ایک نئی تثلیث ہے جس کا سرسری طور پر تجزیہ کیجیے تو حسب ذیل نتائج نکلتے ہیں:-

۱) اسلام صرف ایک مذہب ہے جو سیاست اور معیشت میں ہماری کوئی رہنمائی نہیں کرتا۔ وہ صرف نماز

روزے کی حد تک ہمارا مذہب ہے۔

۲) معیشت کے معاملے میں رہنمائی کے لیے ہم کو لازماً مارکس اور لینن کی طرف رجوع کرنا ہے۔ اس کے بعد کچھ

معلوم نہیں کہ ہم چین کی پیروی کریں گے یا روس کی، یا مارشل ٹیٹو کی یا کسی اور کی۔

(۳) سیاسی نظام بھی ہم پر حال اسلام سے نہیں بلکہ کسی اور جمہوریت سے لیں گے۔ مگر یہ بات ابھی واضح نہیں کی گئی ہے کہ وہ جمہوریت برطانیہ والی ہوگی، یا امریکہ والی، یا روس والی، یا چین والی، یا کیوبا والی، یا یوگوسلاویہ والی، یا جیکو سلاویہ والی۔ یہ معاملہ گول کر دیا گیا ہے، تاکہ جمہوریت کے نام پر لڑائی لڑنے کے بعد اگر اقتدار مل جائے تو یہ سیاسی نظام اپنی مرضی کا کھڑا کرے اس پر جمہوریت کا سا تن بڑو ٹکا دیا جاتے (حالانکہ یہ سائن بورڈ تو اب بھی موجود ہے)۔

(۴) اسلام چونکہ محض ایک مذہب ہے جس کا تعلق زندگی کے اجتماعی معاملات سے کچھ نہیں ہے، لہذا اسے میدان سے الگ ہو کر مسجدوں اور حجروں میں دم سا دھکے بیٹھ رہنا چاہیے۔ تاکہ مستقبل کا انقلابی نظام مسجدوں اور حجروں سمیت اس کی قسمت کا آخری فیصلہ کر دے۔

اس فارمولے میں اسلام کو وہی جگہ دی جا رہی ہے جس کے متعلق اقبال نے کہا تھا کہ۔

ملا کہ جو مسجد میں ہے سجدے کی اجازت

ناداں یہ سمجھتا ہے کہ اسلام ہے آزار

اسلامی سوشلزم | ان نعروں کے ساتھ ایک آواز یہاں ”اسلامی سوشلزم“ کی بھی سنائی دیتی ہے جو کہ سچین سوشلزم کے مثالی ایک ترکیب ہے۔ کہ سچین سوشلزم کے تجربات آخر کار نیشنل سوشلزم پر منتج ہو کے رہے جس نے اپنے جہر یہ کرتے نازی جرمنی میں رکھائے تھے۔ عیسائیت تو کسی خلائی جہاز کو فضا میں دھکا دینے والے راکٹ کی طرح راستے ہی میں الگ ہو کر گم ہو گئی، اور نیشنل سوشلزم کے خلائی جہاز کو زیادہ تیزی رفتار حاصل ہو گئی۔

اب تک یہ بات قطعی طور پر واضح نہیں کی گئی ہے کہ سوشلزم کے ساتھ ”اسلامی“ کا لفظ شامل کرنے کا آخری مطلب کیا ہے۔ اگر اس کا مطلب یہ ہے کہ یہ اسلام اور سوشلزم کا مرکب ہے تو معلوم ہونا چاہیے کہ اس میں کون سے نکات ایک طرف کے اور کون سے دوسری طرف کے ہونگے؟ اس کے اندر اسلام کتنے فی صدی ہوگا اور سوشلزم کتنے فی صدی؟ اور اسلام نے کب کسی مسلمان کو اس کا مجاز کیا ہے کہ وہ اس کے ساتھ جو چیز چاہے ملا کر ایک مرکب تیار کرے اور اگر اس کا مطلب یہ ہے کہ اصل مقصد تو وہی سوشلزم لانا ہے جسے دنیا اس معروف نام سے جانتی ہے، جس کی مختلف شکلیں اس وقت روس، چین، مشرقی یورپ، کیوبا وغیرہ دنیا کے بہت سے ملکوں میں عملاً رائج ہیں، لیکن

اسلامی کالفظ اس کے ساتھ صرف اس لیے لگایا گیا ہے کہ یہ پاکستان کے مسلمانوں کے لیے آسانی سے قابل قبول بن جائے تو اس کے صاف معنی یہ ہیں کہ یہ ایک فریب ہے جو یہاں کے مسلمانوں کو دیا جا رہا ہے، اور اس فریب کا پردہ جتنے جلد چاک کر دیا جائے اتنا ہی بہتر ہے۔

اور اگر اس کا مطلب یہ ہے کہ یہ اسلام کا سوشلزم، یا وہ سوشلزم ہے جو اسلام میں پایا جاتا ہے، تو جو شخص بھی یہ نام لے کر سبک کے سامنے آئے اس کی یہ ذمہ داری ہے کہ جس چیز کو بھی وہ اسلام کا سوشلزم کہتا ہے اس کا ثبوت قرآن و سنت سے پیش کرے، کیونکہ کوئی چیز بھی اُس وقت تک اسلامی نہیں کہی جاسکتی جب تک دلائل سے اس کے ماخذ کی نشان دہی قرآن و سنت میں نہ کر دی جائے۔ دلائل کے معنی احکام اور اصطلاحات پر ادبیانہ حاشیہ آرائی اور شاعرانہ نکتہ آفرینی کرنا نہیں ہے۔ اسلام کی اساسی حکمت کو حکمت ہی کی حیثیت سے پیش کرنا چاہیے۔ اس کے قوانین کو قوانین ہی کی حیثیت دینی چاہیے اور اس کی اخلاقی ہدایات کو اخلاقی ہدایات ہی کے درجے میں رکھنا چاہیے۔ ان ساری چیزوں کو غلط ملط کر کے ایک جبری قانون اور ایک من مانا ضابطہ نہ بنا ڈالنا چاہیے۔

مزید براں یہ بات بھی خوب سمجھ لینی چاہیے کہ جو شخص بھی کسی چیز کو اسلام کا سوشلزم قرار دے اس کے پیش کردہ اسلامی سوشلزم، کو اس وقت تک ملکی نظام نہیں بنایا جاسکتا جب تک کہ اس ملک کے مسلمانوں کی اکثریت یہ تسلیم نہ کرے کہ ہاں واقعی یہ سوشلزم قرآن و سنت سے نکلتا ہے، اور قرآن و سنت کا غشا اسی کو قائم کرنا ہے۔ لہذا جو اصحاب اس معنی میں یہ لفظ استعمال کرتے ہوں ان کو صاف صاف یہ اقرار کرنا چاہیے کہ وہ یہاں وہ سوشلزم لانا چاہتے ہیں جو قرآن و سنت سے نکلتا ہو اور جسے یہاں کے مسلمانوں کی اکثریت تسلیم کرے کہ یہ سوشلزم قرآن و سنت سے ثابت ہے۔

کچھ لوگ یہ بھی کہتے سنے گئے ہیں کہ اسلامی سوشلزم سے مراد اسلام کا عدلیٰ اجتماعی (SOCIAL JUSTICE) ہے لیکن اگر اس سے مراد یہی ہو تو وہ بہر حال اسلام ہی ہے۔ اس کے لیے سوشلزم کا لفظ استعمال کرنے کی کیا ضرورت ہے؟ خصوصاً جبکہ سوشلزم ایک معروف نظام زندگی کا نام ہے جو صرف کاغذ پر لکھا ہوا ہی نہیں ہے بلکہ دنیا میں سمت سے ملک اس نظام پر چل رہے ہیں۔

اسلامی سوشلزم کے دو خواص | اسلامی سوشلزم کے مذکورہ بالا چار نکتوں مفہومات کے سوا اس کا کوئی اور مفہوم بھی ہم

تو اسے ہم نہیں جانتے۔ آج تک یہ نعرہ مفہوم و مدعا کی تعیین کے بغیر بالکل مبہم طریقے سے لگایا جاتا رہا ہے، اور جہاں بھی یہ نعرہ بلند ہوا ہے وہاں اس کے اندر دو خواہش لازماً پائے گئے ہیں جن سے اس تحریک کی مابیت اچھی طرح سمجھی جاسکتی ہے۔

ایک یہ کہ "اسلامی سوشلزم" کے نام سے قائم شدہ محاذ مشرق وسطیٰ کے ممالک اور انڈونیشیا میں اپنا یہ تجربہ پیش کر چکا ہے، اور اب پاکستان میں یہ رنگ دکھار رہا ہے کہ اس کی فکری اور سیاسی دونوں طرح کی لڑائی کا سارا زور "خالص اسلامی نظام" چاہنے والوں کے خلاف صرف ہوتا ہے، اور اس کا سارا تعاون اور بھائی چارہ ان لوگوں کے لیے مخصوص رہتا ہے جو کھلے کھلے مارکسزم کے حامی ہوتے ہیں اور اسلام کا نام تک نہیں لیتے۔ دوسرے یہ کہ "اسلامی سوشلزم" سے شروع ہو کر بات آخر کار مکمل اور خالص سوشلزم پر جا کر ختم ہوتی ہے یہی صورت ان تمام مسلمان ممالک میں پیش آتی ہے جہاں "اسلامی سوشلزم" سے آغاز کیا گیا۔ اور اب یہاں پاکستان میں بھی اسی صورت حال کے آثار نمایاں ہو رہے ہیں۔ اس کی واضح دلیل مسٹر بھٹو کا وہ تازہ انٹرویو ہے جو نوائے وقت مورخہ ۱۶ جنوری ۱۹۷۸ء میں ہفت روزہ "نصرت" کے حوالہ سے شائع ہوا ہے۔ مسٹر بھٹو پہلے "اسلام ہمارا مذہب، سوشلزم ہمارا معاشی پروگرام اور جمہوریت ہمارا سیاسی پروگرام" کا نعرہ لے کر اٹھے تھے۔ پھر انہوں نے "اسلامی سوشلزم" کا نعرہ بلند کرنے والے دانشوروں اور صحافیوں سے رشتہ جوڑا۔ اور اب وہ صاف صاف کہتے ہیں کہ میں سوشلسٹ ہوں، سوشلسٹ معاشرے کا قیام چاہتا ہوں، اور میں نے اپنی مستقل پارٹی اس لیے بنائی ہے کہ بائیں بازو اصحاب الشمال! کے عنام منتشر ہو چکے تھے اور انہیں مجتمع کر کے باعمل بنائے بغیر سوشلسٹ معاشرہ قائم نہیں کیا جاسکتا۔ اب ہر شخص خود اندازہ کر سکتا ہے کہ جو لوگ اسلامی سوشلزم کا نام لے کر خالص سوشلزم کے علمبرداروں کی ہمت افزائی کر رہے ہیں وہ دانستہ یا نادانستہ کس قسم کا خطرناک کھیل کھیل رہے ہیں۔

اس کے نتائج کیا ہونگے! پاکستان کو سوشلزم کی راہ پر ڈالنے والے سرخ علمبرداروں کا معاملہ تو الگ نوعیت کا ہے، کیونکہ وہ جو کچھ کر رہے ہیں سوچ سمجھ کر کر رہے ہیں۔ مگر ان کے نعروں سے متاثر ہونے والے حضرات سے ہم یہ گزارش کرتے ہیں کہ براہ کرم آنکھیں بند کر کے سیلاب میں بہنے سے پہلے ان نتائج پر بھی ایک مرتبہ غور کریں جو پاکستان کو سوشلسٹ کیمپ میں دھکیلنے سے برآمد ہونگے۔

(۱) سوشلزم کے ساتھ جمہوریت نہیں چل سکتی، ٹھیک اسی طرح جیسے جمہوریت کی کئی فضا میں سوشلزم نہیں چل سکتا۔ سوشلزم صرف ایک جاہلانہ آمریت ہی کے ذریعہ سے چل سکتا ہے، اور اگر وہ ایک دفعہ جمہوریت کے ذریعہ سے لے بھی آیا جائے تو آخر کار جمہوریت ختم اور آمریت قائم ہو جاتی ہے۔ یہ محض ایک خیالی اندیشہ نہیں ہے۔ دنیا میں جہاں بھی سوشلسٹ نظام قائم ہوا ہے اور جہاں وہ اب چل رہا ہے، ایسے سب ملکوں کی تاریخ اور ان کے حالات پر ایک نظر ڈال لیجیے۔

(۲) سوشلزم اختیار کرنے والے ہر ملک کے لیے، اور خصوصاً ایک کمزور ملک کے لیے ناگزیر ہے کہ اسے سوشلسٹ ممالک کے دائرہ اثر میں جانا پڑے گا۔ اس سُرخ مدار (ORBIT) میں داخل ہونا تو آسان ہے مگر اس سے نکلنے کے راستے بند ہیں۔ اس کے نتائج کا اندازہ کرنے کے لیے چیکوسلوواکیا کے انجام کو دیکھ لیجیے جہاں ایک کھلے بین الاقوامی اسٹیج پر ایک سبق آموز کھیل دکھایا جا چکا ہے۔

(۳) مختلف سوشلسٹ انقلابوں کی تاریخ اور سوشلسٹ ملکوں کے حالات کا مطالعہ آپ پر یہ راز بھی فاش کر دے گا کہ اس پھندے میں حسین امیدوں کے ساتھ اپنی گردن بھنسا دینا تو آسان ہے، لیکن جب یہ پھندا کسی ملک کی آبادی کے گلے میں پڑ جاتا ہے تو وہ سوشلسٹ نظام کی گرفت میں اس قدر بے بس ہو جاتی ہے کہ پھر اگر اس سے آزاد ہونا چاہے تو کسی طرح نہیں ہو سکتی۔ اس میں کوئی حذب اختلاف نہیں ہوتی۔ کوئی آزاد پلیٹ فارم نہیں ہوتا۔ کوئی آزاد پریس نہیں ہوتا کسی جماعت کے بنانے کا کیا سوال، کوئی شخص اپنی انفرادی حیثیت میں بھی اختلاف کا ایک لفظ اپنی زبان سے ادا نہیں کر سکتا۔ بدتر سے بدتر سامراج میں بھی تغیر و انقلاب اور تحریک آزادی کی کچھ نہ کچھ گنجائش ہمیشہ باقی رہی ہے۔ مگر سوشلسٹ نظام نے ایسی ہر گنجائش کا خاتمہ کر دیا ہے۔ ہم پیٹریک اور سویتلانہ کا حوالہ دینا نہیں چاہتے، البتہ ان روسی جوانوں کا ذکر ضرور کریں گے جنہوں نے سُرخ چوک میں چیکو سلوواکیہ کے سانحہ کے خلاف ہلکی سی احتجاجی آواز اٹھا کر اپنے آپ کو اذیتوں کے حوالے کر دیا۔ اور اس سے زیادہ عبرتناک مثال لیوشٹاؤچی کی ہے جس پر ایک مدت سے لعنت، ملامت اور الزامات کی بوچھاڑ ہو رہی ہے مگر آج تک اسے کسی پلیٹ فارم یا پریس کے ذریعہ سے اپنی پوزیشن صاف کرنے کا کوئی موقع نہ مل سکا۔ کیا پاکستان کی موجودہ آمریت سے نجات پانے کے لیے ہم اس سے ہزار گنی زیادہ سخت آمریت اپنے اوپر مسلط کر لیں؟

اپنا اپنا واضح موقف | ان حالات میں یہ ضروری ہے کہ پاکستان کے باشندے کسی ذہنی الجھن میں مبتلا نہ رہیں بلکہ دن کی روشنی میں کھلی آنکھوں کے ساتھ دور استوں کا فرق صاف صاف دیکھ کر ایک راستہ اختیار کر لیں۔

جو لوگ صدق دل سے اسلام اور اسلامی نظام کو جمہوری طریقے پر چلانا چاہتے ہوں، وہ کیسوی سے اپنا موقف طے کر کے اس پر اس طرح قدم جمائیں کہ پھر یہ قدم مختلف مغالطہ انگیز نعروں کے اثر سے متزلزل نہ ہوں۔ وہ سوشلسٹوں کو یہ موقع نہ دیں کہ وہ آمریت سے لڑائی کے لیے اتحاد کے نام پر تسلیم کرالیں کہ پاکستان کی نظریاتی بنیادوں کا مسئلہ ابھی طے شدہ نہیں بلکہ مختلف فیہ ہے۔ اور یہاں اسلام اور سوشلزم دو برابر کے دعویدار ہیں۔ ایسا مان لینے کے معنی نہ صرف اسلام کو اُس کے اپنے گھر میں کزدر کر دینے کے ہونگے، بلکہ یہ اُن بے شمار شہیدوں کی روح سے بدترین غداری ہوگی جنہوں نے محض "پاکستان کا مطلب کیا، لا الہ الا اللہ" کا جھنڈا بلند رکھنے کے لیے اپنا سب کچھ لٹا دیا۔

دوسری طرف سوشلزم کو اپنا دین ماننے والے حضرات کو بھی چال بازیاں چھوڑ کر اپنی اصل حیثیت میں لوگوں کے سامنے آنا چاہیے اور کسی لاگ پیسٹ کے بغیر یہ کہنا چاہیے کہ وہ اسلام نہیں چاہتے بلکہ سوشلزم چاہتے ہیں۔

حرفِ آخر | سوشلزم کے حامی حضرات اسلام پسند طبقوں پر یہ الزام لگانے کی کوشش کرتے ہیں کہ وہ سامراج کے حامی ہیں اور سرمایہ داری اور جاگیر داری اور تمام معاشی بے انصافیوں کو باقی رکھنا چاہتے ہیں۔ لیکن یہ سراسر جھوٹ ہے جس سے عوام کو فریب دینے کی کوشش کی جا رہی ہے۔ ہم علی الاعلان کہتے ہیں کہ:

ہم سفید اور سرخ سامراج، دونوں کے مخالف ہیں، اور پاکستان کو ان میں سے کسی کی گود میں بھی پھینکا نہیں چاہتے۔ ہمارا موقف یہ ہے کہ پاکستان ایک آزاد ملک کی حیثیت سے دنیا کے ہر اس ملک سے دوستی کرے جس دوستی اور تعاون انسانیت اور خود پاکستان کی بھلائی کے لیے مفید ہو، مگر کسی کا نیمہ بردار بن کر نہ رہے۔

اور ہم معاشی ظلم کی ہر اُس صورت کو ختم کر دینا چاہتے ہیں جو اس ملک میں برطانوی استعمار کے چھوڑے ہوئے ایک سراسر غیر اسلامی نظامِ معیشت کو برقرار رکھنے کی وجہ سے پائی جاتی ہے۔ لیکن ان بیماریوں کا علاج ہم مارکس اور لینن کے دیئے ہوئے نسخوں سے نہیں کرنا چاہتے بلکہ اللہ اور اس کے رسول نے جو طریقے علاج ہیں قرآن اور سنت میں بتایا ہے اس کے مطابق صرف معاشی بیماریوں ہی کا نہیں، بلکہ اخلاقی، معاشرتی، سیاسی اور دوسری بیماری کا علاج بھی ایک ساتھ کرنا چاہتے ہیں۔